



પ્રસંગોપાત દેખાશે

પ્રસંગોપાત દેખાશે, મનુષના 'ભાવ' મોઢાથી;
મહી છે ભાવ, ક્યાં ? કેવા ? કળાશે 'વાણી' જોવાથી.---પ્રસંગોપાત...

જગતની સાથ તારો ક્યાં ? છે કેવો પાછલો હિસાબ ?
નજર સામે છે જે સંયોગ, મહી સ્થૂળ 'દાખલો' મન-ઘાટ.

મહી છે આક્રમકવૃત્તિ, બીજાને મારશે પછડાટ;
હિંસકવૃત્તિ ને પીડકભાવ, વધારે વેરવી અવગાઢ.---પ્રસંગોપાત...

મળે જો ક્યાંયથી અપમાન, મનો-હમ્ સૂક્ષ્મ યુદ્ધ શરૂ;
તે વેળા ગૂંચ ને ઉદ્દેગ, કરે 'ચાર્જિંગ' ખુદપણું.

તમારા 'કરમ'નો 'ફોટો', છે સન્મુખ 'વાણી'ને જોઈ;
જો વાણી વેદનાવાણી, નકકી છે ભૂલ તારી કોઈ.---પ્રસંગોપાત...

બધા છે કર્મોદય મ્હારાં, નથી ત્યાં વાંક કોઈનો;
એ સમજણ 'ફીટ' થઈ દિલમાં, જગત નિર્દોષ જોઈ લ્યો.

કોઈને કાળજે વાગે, એ વાણીની અશુદ્ધિ છે;
જગતનાં કાળજાં ઠારે, ત્રિકાળી સત્ સમૃદ્ધિ છે.---પ્રસંગોપાત...

અમારા કાળજેથી કાઢ, કટુતા, ફૂરતા ને ક્રોધ;
હે અંતર્યામી પરમાત્મા, તમે છો આત્મજાગૃક બોધ.

હૃદય છે જેનું ચોખ્ખુંચક્ર, ત્યાં નીકળે વાણી દૂંટીએથી;
ન વાગે કોઈને વાણી, હો વંદન શાંત સુખેશ્રી.---પ્રસંગોપાત...

